

ಶ್ರೀ ಕೆ. ಬಿ. ಕೋಳಿವಾಡ್.—ಮಾನ್ಯ ಅಧ್ಯಕ್ಷರೇ, ಬೆಳಗಾಂ ವಿಷಯದಲ್ಲಿ ಈ ಸದನದಲ್ಲಿ ಚರ್ಚೆಯಾಗಿದೆ. ನಮ್ಮ ರಾಜ್ಯದ ಪೋಲೀಸ್ ಇಲಾಖೆ ಏನು ಮಾಡುತ್ತಿದೆ ?

ಶ್ರೀ ಬಿ. ರಾಚಯ್ಯ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಏನು ಹೇಳುತ್ತಿದ್ದಾರೆ. ಅದರ ಬಗ್ಗೆ ಇವತ್ತಿನ ಸಾಯಂಕಾಲದೊಳಗೆ ಉತ್ತರ ಕೊಡುತ್ತೇನೆ, ಇನ್‌ಫರ್ಮೇಶನ್ ತರಿಸಿದ್ದೇನೆ.

(2) ಸೊರಬದಲ್ಲಿ ಸರಸ್ವತಿ ಎಂಬುವರ ಮೇಲೆ ಅತ್ಯಾಚಾರ ಮತ್ತು
ತತ್ಪರಿಣಾಮವಾಗಿ ಉಂಟಾದ ಗಲಭೆ

ಶ್ರೀ ಬಿ. ರಾಚಯ್ಯ (ಗೃಹ ಸಚಿವರು).—ಮಾನ್ಯ ಅಧ್ಯಕ್ಷರೇ ಶ್ರೀಮತಿ ಸರಸ್ವತಿ ೨೨ ವರ್ಷ ವಯಸ್ಸುಳ್ಳವಳು. ಅವಳ ಹಿಂದೆ ಗುತ್ಯಪ್ಪ ಎಂಬುವವನನ್ನು ಮದುವೆಯಾಗಿರುತ್ತಾಳೆ. ಆಕೆಯು ಮದುವೆಯಾದ ನಂತರ ಒಂದು ವರ್ಷ ಅವನ ಜೊತೆಯಲ್ಲಿ ಇದ್ದಳು. ಅನಂತರ ಗುತ್ಯಪ್ಪನಿಗೂ ಆಕೆಗೂ ಸಂಬಂಧ ಹೊಡೆದುಹೋಗಿ. ಆಕೆಯು ಸೊರಬದ ಮೀನು ಮಾರಾಟ ಮಾಡುವ ಶಮಿಷ್ವಲ್ ಎಂಬುವನ ಜೊತೆಯಲ್ಲಿ ಕಳೆದ ಎರಡು ವರ್ಷಗಳಿಂದ ಇದ್ದಳು. ಇವರಿಬ್ಬರು ಸೊರಬನ ಮಾರ್ಕೆಟ್ ರಸ್ತೆಯಲ್ಲಿರುವ ಒಂದು ವನೆಯಲ್ಲಿ ಗಂಡ ಹೆಂಡಿರಂತೆ ಇದ್ದರು. ಆಕೆಗೆ ಒಂದು ಗಂಡು ಮಗುವಾದ ಮೇಲೆ ಶಮಿಷ್ವಲ್ ಎಂಬುವನು ಮಹಪದಿಯೇ ಪಂಗಡಕ್ಕೆ ಸೇರಿದ ಒಬ್ಬಳನ್ನು ಮದುವೆಯಾದನು. ಮತ್ತು ಶ್ರೀಮತಿ ಸರಸ್ವತಿ ಇದ್ದ ವನೆಯ ಬರುವುದನ್ನೇ ಬಿಟ್ಟು ಆಕೆಗೆ ಖರ್ಚಿಗಾಗಿ ಹಣ ಕೊಡುತ್ತಿದ್ದನು. ಆಕೆಯು ತನ್ನ ವೆಚ್ಚಕ್ಕೆ ಅವನಿಂದ ಹಣವನ್ನು ಕೇಳುತ್ತಿದ್ದಳು. ಆದರೆ ಅವನು ಅವಳನ್ನು ಬೈಯುತ್ತಿದ್ದನು. ಕಳೆದ ೨೩ ತಿಂಗಳಿಂದ ಆಕೆಯು ಅಶಾವಲ್ಲಾಸಾಬ್ ಎಂಬುವನ ಮನೆಯ ಪಕ್ಕದಲ್ಲಿ ಒಂದು ಗುಡಿಸಲಿನಲ್ಲಿ ಸ್ವತಂತ್ರವಾಗಿ ಇದ್ದು ಕೂಲಿಯಿಂದ ಜೀವನ ಮಾಡುತ್ತಿದ್ದಳು. ದಿನಾಂಕ ೧೫-೧೧-೧೯೮೨ರ ಒಂದು ವಾರದ ಹಿಂದೆ ಶಮಿಷ್ವಲ್, ಅಕ್ಬರ್ ಮತ್ತು ನಜರಲ್ಲಾ ಎಂಬವರು ಆಕೆಯನ್ನು ಕಂಡುಗೊಳಿಸಿದರೆ ಆಕೆಯು ಸೊರಬವನ್ನು ಬಿಟ್ಟು ಬೇರೆ ಕಡೆಗೆ ಹೋಗುವೆಂದು ಹೇಳಿ ಹೋಗಿದ್ದರೆ ಆಕೆಯನ್ನು ಕೊಲ್ಲುವುದಾಗಿ ಬೆದರಿಸುವುದನ್ನು ಹಾಕಿದರು. ಆಗ ಆಕೆಯ ಅಕ್ಕಪಕ್ಕದವರಾದ ನಿಂಗಣ್ಣ ಮತ್ತು ಗಡಿಗಣ್ಣ ಎಂಬವರ ಮಧ್ಯೆ ಪ್ರವೇಶಿಸಿದರು. ಆದರೆ ದಿನಾಂಕ ೧೫-೧೧-೧೯೮೨ರಂದು ಸುಮಾರು ರಾತ್ರಿ ೩ ಗಂಟೆ ಸಮಯದಲ್ಲಿ ಶಮಿಷ್ವಲ್, ಅಕ್ಬರ್ ಮತ್ತು ನಜರಲ್ಲಾ ಎಂಬವರು ಆಕೆಯನ್ನು ಅಲ್ಲೇ ಹತ್ತಿರವಿರುವ ಗಜಾನನ ಕೃಪ ಎಂಬ ರೈಸ್ ಮಿಲ್ ಹಿಂದಕ್ಕೆ ತೆಗೆದುಕೊಂಡು ಹೋಗಿ ನಜರಲ್ಲಾ ಮತ್ತು ಅಕ್ಬರನು ಆಕೆಯ ಕೈಗಳನ್ನು ಮತ್ತು ಬಾಯಿಯನ್ನು ಹಿಡಿದುಕೊಂಡರು. ಶಮಿಷ್ವಲ್ ನು ಕಂಡುಗೊಳಿಸಿದ ಆಕೆಯು ಗುಪ್ತಾಂಗಕ್ಕೆ ಗಾಯಗೊಳಿಸಿದನು. ಆಕೆಯು ಹೆಚ್ಚಿನ ದೃನಿಯಲ್ಲಿ ನಾನು ಸತ್ತೆ, ಸತ್ತೆ ಎಂದು ಹೇಳಿ ಪ್ರಜ್ಞಾಹೀನಳಾದಳು. ಅನಂತರ ಮೇಲ್ಕಂಡ ೩ ಜನರು ಆ ಸ್ಥಳದಿಂದ ಓಡಿ ಹೋದರು. ಆಕೆಗೆ ಸುಮಾರು ೬ ಗಂಟೆ ಹೊತ್ತಿಗೆ ಪ್ರಜ್ಞೆ ಬಂದಿತು. ನಿಧಾನವಾಗಿ ಮಾರ್ಕೆಟ್ ರಸ್ತೆಯಲ್ಲಿರುವ ತನ್ನ ಗುಡಿಸಲಿಗೆ ನಡೆದುಕೊಂಡು ಬಂದಳು. ಆಕೆಯು ತನ್ನ ಪಕ್ಕದವರಾದ ಗಾಡಿಗಮ್ಮ ಎಂಬವರಿಗೆ ನಡೆದ ಘಟನೆ ಬಗ್ಗೆ ತಿಳಿಸಿ, ಆಕೆಯು ಸಹಾಯದೊಂದಿಗೆ ಸೊರಬ ಪೋಲೀಸ್ ಠಾಣೆಗೆ ಹೋಗಿ ದೂರವನ್ನು ಇತ್ತಳು. ಆಕೆಯು ದೂರದ ಮೇಲೆ ಸೊರಬ ಪೋಲೀಸ್ ಠಾಣೆಯ ಅಪಾರದ ಸಂಖ್ಯೆ ೭/೮೬ ಕಲಂ ೩೨೪, ೩೧೭ ಭಾ. ದಂ. ಸಂ. ಯ ಪ್ರಕಾರ ಅದೇ ದಿವಸ್ ಗಂಟೆಯಲ್ಲಿ ಗುನೆಯೊಂದನ್ನು ನೋಂದಾಯಿಸಲಾಯಿತು. ಮೇಲ್ಕಂಡ ೩ ಜನ ಅಪರಾಧಿಗಳನ್ನು ದಸ್ತಗಿರಿ ಮಾಡಲು ಪ್ರಯತ್ನ ಮಾಡಲಾಯಿತು. ದಿನಾಂಕ ೨೦-೧೧-೧೯೮೨ರಂದು ಸಾಗರ ಪೋಲೀಸ್ ಠಾಣೆಯವರ ಸಹಾಯದೊಂದಿಗೆ ಶಮಿಷ್ವಲ್ ಮತ್ತು ಅಕ್ಬರ್ ಎಂಬವರನ್ನು ದಸ್ತಗಿರಿ ಮಾಡಿ ಸೊರಬ ಪೋಲೀಸ್ ಠಾಣೆಗೆ ಹಾಜರುಪಡಿಸಲಾಯಿತು. ನಜರಲ್ಲಾ ಎಂಬುವನು ಓಡಿ ಹೋಗಿರುವನು. ದಿನಾಂಕ ೨೦-೧೧-೧೯೮೨ರಂದು ಸೊರಬದಲ್ಲಿ ಇದನ್ನು ಪ್ರತಿಭಟಿಸಲು ಬಂದ ಆಚರಣೆಗಾಗಿ ಟೈಲರ್ ಶ್ರೀಧರ್ ಮತ್ತುತರರ ನೇತೃತ್ವದಲ್ಲಿ ಸುಮಾರು ನಾಲ್ಕು ನೂರು ಜನಿಯರ್ ಕಾಲೇಜ್ ವಿದ್ಯಾರ್ಥಿಗಳು ಮೆರವಣಿಗೆಯೊಡನೆ ಹೊರಟರು. ಮೆರವಣಿಗೆಯು ಅಂಜನೇಯ ಸ್ವಾಮಿ ದೇವಸ್ಥಾನದ ಹತ್ತಿರ ಸುಮಾರು ೧೦-೪೫ ಗಂಟೆಗೆ ಸೇರಿತು. ಮೆರವಣಿಗೆಕಾರರು ಉದ್ರೇಕಗೊಂಡು ಹತ್ತಿರದಲ್ಲಿದ್ದ ಎಳನೀರು ಅಂಗಡಿ, ಮೂರು ವೀಳ್ಯದಲೆ ಅಂಗಡಿಗಳನ್ನು ಲೂಟಿ ಮಾಡಿದರು. ಇದರ ಪರಿಣಾಮವಾಗಿ ಸುಮಾರು ೧೫೦೦ ರೂಪಾಯಿಗಳ ನಷ್ಟವಾಯಿತು ಎಂದು ಅಂದಾಜು ಮಾಡಲಾಗಿದೆ. ಪರಿಸ್ಥಿತಿಯನ್ನು ಪೋಲೀಸರು ತಹಬಂದಿಗೆ ತಂದರು.

ಈ ಸುದ್ದಿ ತಿಳಿದ ಕೂಡಲೇ ಶಿವಮೊಗ್ಗ ಜಿಲ್ಲಾ ಅಧೀಕ್ಷಕರವರು ಸ್ಥಳಕ್ಕೆ ಸುಮಾರು ೨-೩೦ ಗಂಟೆಗೆ ತಲುಪಿರು. ಸೊರಬ ಪೋಲೀಸ್ ಠಾಣೆಯಲ್ಲಿ ಒಂದು ಶಾಂತಿ ಸಮಿತಿಯ ಸಭೆಯನ್ನು ಸೇರಿಸಲಾಯಿತು. ಈ ಸಭೆಗೆ ಸುಮಾರು ಎರಡು ಕೋಮಿನ ೨೦ ಜನ ಮುಖಂಡರು ಮತ್ತು ರಾಜಕೀಯ ವ್ಯಕ್ತಿಗಳು ಸೇರಿದ್ದರು. ಈ ಸಭೆಯಲ್ಲಿ ಎರಡು ಕೋಮಿನವರು ಇಂಥ ಒಂದು ಸಣ್ಣ ಘಟನೆಯಿಂದ ಉದ್ವೇಗಕ್ಕೊಳಗಿದ್ದ ಕೋಮು ಸೌಹಾರ್ದತೆಯನ್ನು ಕಾಪಾಡಿಕೊಂಡು ಬರಬೇಕೆಂದು ಅಭಿಪ್ರಾಯ ವ್ಯಕ್ತಪಡಿಸಿದರು. ೩ ಅಪರಾಧಿಗಳಲ್ಲಿ ಇಬ್ಬರನ್ನು ಈಗಾಗಲೇ ದಸ್ತಗಿರಿ ಮಾಡಾಗಿದ್ದು ತಪ್ಪಿತಸ್ಥರಿಗೆ ಕಾನೂನು ರೀತ್ಯ ಶಿಕ್ಷೆ ಆಗಬೇಕೆಂಬ ಅಭಿಪ್ರಾಯವನ್ನು ಕೂಡ ವ್ಯಕ್ತಪಡಿಸಿ ಶಾಂತಿಪಾಲನೆಗೆ ಕರೆ ಕೊಟ್ಟರು. ಸಭೆಯ ನಂತರ ಸೊರಬ ಪುರಸಭೆಯ ಅಧ್ಯಕ್ಷರು ಮತ್ತು ಇತರ ಎರಡು ಕೋಮಿಗೆ ಸೇರಿದ ನಾಯಕರು ಶಾಂತಿ ಸಮಿತಿ ಸಭೆಯಲ್ಲಿ ತೆಗೆದುಕೊಂಡ ತೀರ್ಮಾನಗಳನ್ನು ವಿವರಿಸಿ ಶಾಂತಿ, ಕೋಮು ಸೌಹಾರ್ದತೆಯನ್ನು ಕಾಪಾಡಿಕೊಂಡು ಬರಬೇಕೆಂದು ಕರೆ ನೀಡಿದರು.

ಶಾಂತಿ ಸಮಿತಿ ಸಭೆಯಲ್ಲಿ ಪೋಲೀಸ್ ಸಬ್ ಇನ್ಸ್‌ಪೆಕ್ಟರ್ ಆದ ಶ್ರೀ ಚಂದ್ರಪ್ಪನವರು ೩ ಜನ ಅಪರಾಧಿಗಳನ್ನು ದಸ್ತಗಿರಿ ಮಾಡಲು ತಡ ಮಾಡಿದ್ದು ಈ ಘಟನೆ ನಡೆಯಲು ಹಾಗೂ ಕೋಮು ಸೌಹಾರ್ದತೆ ಹಾಳಾಗಲು ಕಾರಣವಾಯಿತೆಂದು ತಿಳಿದು ಬಂದಿದೆ. ಈ ಸಬ್ ಇನ್ಸ್‌ಪೆಕ್ಟರ್ ವಿರುದ್ಧ ಮೇಲು ನೋಟಕ್ಕೆ ಕರ್ತವ್ಯ ಲೋಪ ಎಸಗಿರುವುದು ಕಂಡು ಬಂದಿರುವುದರಿಂದ ಅವರನ್ನು ಅಮಾನತ್ತಿನಲ್ಲಿ ಇಡಲಾಗಿದೆ. ಈ ಸಂಬಂಧದಲ್ಲಿ ಅತ್ಯಾಚಾರದ ಬಗ್ಗೆ ಯಾವ ದೂರೂ ಬಂದಿರುವುದಿಲ್ಲ. ತಪ್ಪು ತಪ್ಪಿಸಿಕೊಂಡಿರುವವನನ್ನು ಪತ್ತೆ ಹಚ್ಚಿ ದಸ್ತಗಿರಿ ಮಾಡಲು ಪ್ರಯತ್ನ ನಡೆಯುತ್ತಿದೆ.

ಒಬ್ಬ ಮಾನ್ಯ ಸದಸ್ಯರು.—ಮಾನ್ಯ ಅಧ್ಯಕ್ಷರೆ, ನಾನು ನಿಯಮ ೩೩೪ರ ಪ್ರಕಾರ ಒಂದು ನೋಟಸ್ ಕೊಟ್ಟಿದ್ದೆ.

ಅಧ್ಯಕ್ಷರು.—ಈಗ ನಿಯಮ ೩೩೪ ಮುಗಿದಿದೆ ತಾವು ಕುಳಿತುಕೊಳ್ಳಿ.

ಶ್ರೀ ಎಸ್. ಕೆ. ಕಾಂತ.—ಮಾನ್ಯ ಅಧ್ಯಕ್ಷರೆ, ನಾನು ನಿಯಮ ೩೩೪ರ ಪ್ರಕಾರ ಒಂದು ವಿಚಾರವನ್ನು ಪ್ರಸ್ತಾಪ ಮಾಡಿದ್ದೆ, ಮಂತ್ರಿಗಳು ಅದಕ್ಕೆ ಉತ್ತರ ಕೊಡಲಿಕ್ಕೆ ತಯಾರಾಗಿದ್ದಾರೆ, ಅದಕ್ಕೆ ತಾವು ವಕಾಶ ಮಾಡಿಕೊಡಬೇಕು.

ಶ್ರೀ ರಾಜವರ್ಧನ್ (ಸರ್ಕಾರಿ ಮುಖ್ಯ ಸಚೀತಕರು).—ಮಾನ್ಯ ಅಧ್ಯಕ್ಷರೆ ತಾವು ಬರಗಾಲದ ಬಗ್ಗೆ ಮಾತನಾಡಲಿಕ್ಕೆ ಸಮಯವನ್ನು ನಿಗದಿ ಮಾಡಿದ ಪ್ರಕಾರ, ಕಾಂಗ್ರೆಸ್ ಪಕ್ಷದ ಸದಸ್ಯರಿಗೆ ೨೦೦ ನಿಮಿಷಗಳು, ಅದೇ ಆಡಳಿತ ಪಕ್ಷಕ್ಕೆ ೪೦೦ ನಿಮಿಷಗಳನ್ನು ನಿಗದಿ ಮಾಡಲಾಗಿತ್ತು. ೨೨೯ ನಿಮಿಷಗಳನ್ನು ಈಗಾಗಲೇ ಕಾಂಗ್ರೆಸ್ ಪಕ್ಷದವರು ತೆಗೆದುಕೊಂಡಿದ್ದಾರೆ. ನಮ್ಮ ಕಡೆಗೂ ಕೂಡ ಹೆಚ್ಚು ಅವಕಾಶವನ್ನು ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ಎಸ್. ಪಾಟೀಲ್.—ಮಾನ್ಯ ಸರ್ಕಾರಿ ಮುಖ್ಯ ಸಚೀತಕರು ಹೇಳಿರುವುದರಿಂದ ನಾನು ಕೂಡ ಒಂದು ಮಾತು ಹೇಳಬೇಕಾಗಿದೆ. ಅವರಿಗೆ ಹೆಚ್ಚು ಅವಕಾಶ ಕೊಟ್ಟರೆ, ನಮಗೂ ಕೂಡ ಹೆಚ್ಚು ಅವಕಾಶವನ್ನು ಮಾತನಾಡಲಿಕ್ಕೆ ಕೊಡಬೇಕೆಂದು ತಮ್ಮಲ್ಲಿ ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.—ನಿಯಮ ೩೩೪ರ ಪ್ರಕಾರ ಮಾನ್ಯ ಸದಸ್ಯರಾದ ಎಸ್. ಕೆ. ಕಾಂತರವರು ಪ್ರಸ್ತಾಪಿಸಿದಂತಹ ವಿಚಾರಕ್ಕೆ ಮಾನ್ಯ ಗೃಹ ಸಚಿವರ ಹೇಳಿಕೆ.

(3) ಗುಲ್ಬರ್ಗದಲ್ಲಿರುವ ಕು. ಮಹದೇವಿಯವರ ಅಂಗಡಿಗೆ ನಂಗಿ ಶ್ರೀ ರಫೀಕ್ ಮತ್ತಿತರರು ಮಾಡಿರುವ ಗಲಭೆಗಳ ಬಗ್ಗೆ

ಶ್ರೀ ಬಿ. ರಾಜಯ್ಯ (ಗೃಹ ಸಚಿವರು).—ವ ನ್ಯ ಅಧ್ಯಕ್ಷರೆ, ದಿನಾಂಕ ೨೦-೧೨-೮೬ರಂದು ರಾತ್ರಿ ಸುಮಾರು ೮ ಗಂಟೆ ಸಮಯದಲ್ಲಿ ರಫೀಕ್ ಎಂಬುವನೊಡನೆ ಪೋಲೀಸ್ ಪೇದಗಳಾದ ರಾಮಚಂದ್ರ ಮತ್ತು ಮಧುರಾವ್ ಎಂಬವರು ಸೇರಿ ಗುಲ್ಬರ್ಗದ ಬಸ್ ನಿಲ್ದಾಣದ ಬಳಿ ಇರುವ ಕುಮಾರಿ ಮಹಾ